



# జై భీమ్

తెలుగు దినపత్రిక  
POWER OF PEOPLE

సమస్యలపై సమరంగా



సామాన్యుడి ఆయుధంగా

**Jai Bheem TV GROUP OF ORGANISATIONS**

- 01. Jai Bheem Telugu Daily News paper
- 02. Jai Bheem Enterprises
- 03. Jai Bheem Outsourcing Agency
- 04. Jai Bheem Payback to Society
- 05. Jai Bheem Welfare Society
- 06. Jai Bheem Marriage Bureau
- 07. Jai Bheem Business Development
- 08. Jai Bheem TV Praskar Award
- 09. Jai Bheem Chittam
- 10. Jai Bheem Dhanam Sena
- 11. South India Journalist Union

సంపుటి - 07 | సంచిక 138 | ఎడిటర్ : బరిగెల శివ | ఆదివారం 19, ఏప్రిల్ 2026 | పేజీలు 8 | వెల రూ. 5

పబ్లిషర్స్ తెలంగాణ : హైదరాబాద్, ఆంధ్రప్రదేశ్ : విజయవాడ, ఢిల్లీ, కర్ణాటక, బెంగళూరు, తమిళనాడు, చెన్నై, మహారాష్ట్ర, ముంబై, గోవా, కేరళ, ఉత్తరప్రదేశ్, పంజాబ్, పశ్చిమబెంగాల్, అమెరికా, లండన్, ఆస్ట్రేలియా, దుబాయ్, మస్కోట్



# డీ.. లిమిటేషన్.. దేశీకరణం!

- దేశాన్ని విచ్ఛిన్నం చేస్తే బిజెపికి వచ్చే లాభమేంటి
- ఉత్తరాది రాష్ట్రాలతో అధికారం సాధించాలని కుట్ర పన్నుతున్నారు
- దేశం విచ్ఛిన్నం కావడం ఖాయమేనా మహిళా 33 శాతం రిజర్వేషన్ మార్గదర్శకాలు ఎక్కడ
- మరో మహిళా ఈడబ్ల్యూఎస్ కోటాను ప్రవేశపెట్టబోతున్నారా
- దేశంలో అత్యంత అణగారిన వర్గాలు అగ్రకులాలేనా..
- దేశంలో పెరిగిపోతున్న అక్రమ నిర్ణయాలు
- మహిళా రిజర్వేషన్ బిల్లుతో మరో మోసం వెలుగులోకి వస్తుందా
- అత్యంత ధనికులను పేదలుగా చూపించడం ఎంతటి దరిద్రం
- దక్షిణాది రాష్ట్రాలపై కపట ప్రేమ చూపిస్తున్న కేంద్రం
- డాక్టర్ బరిగెల శివ

### హైదరాబాద్ (జై భీమ్ డెస్క్)

దేశాన్ని విచ్ఛిన్నం చేయాలనే కుట్రలు దేశవ్యాప్తంగా వేగంగా పాకుతున్నాయని డాక్టర్ బరిగెల శివ ఆందోళన వ్యక్తం చేశారు. దేశాన్ని పాలిస్తున్న ప్రభుత్వాలను ఏ పార్టీకి చెందిన వారైనా ఉత్తరాది రాష్ట్రాలను ఒక రకంగా దక్షిణాది రాష్ట్రాలను మరోరకంగా పరిగణించడం దేశంలో ఇదేమి కొత్తేమి కానప్పటికీ దక్షిణాది రాష్ట్రాల నిధులను దోచి ఉత్తరాది రాష్ట్రాలకు దోచిపెడుతుండడమే కాకుండా ఉత్తరాది రాష్ట్రాల్లోని పారిశ్రామిక వేతన బ్యాంకుల రుణాలను మాఫీ చేస్తూ ఆర్థిక దోపిడీకి పాల్పడుతుండడమే దేశ ప్రజలే కాకుండా ప్రపంచ దేశాలన్నీ గమనిస్తున్నాయన్నారు. దక్షిణాది రాష్ట్రాలు బిజెపి కుట్రలను తీవ్రంగా వ్యతిరేకిస్తూ పార్లమెంటు దర్జరిలేలా గంభీరమైన స్వరాలతో కేంద్ర ప్రభుత్వం చేస్తున్న అధికార దుర్వినియోగ కార్యక్రమాలపై మాట్లాడుతూనే పార్లమెంటు బయట ఉద్యమాలు జరుగుతున్నాయని గంటాపడంగా చెప్పారు. దేశంలో 543 లోక్ సభ స్థానాలు ఉంటుండగా ఉన్న పాటుగా వాటిని 850 లోక్ సభ స్థానాలకు పెంచుతూ పార్లమెంటులో చట్టం చేస్తుండడం భారతదేశాన్ని విచ్ఛిన్నం చేసి పాలించాలనే దురాలోచన కేంద్ర ప్రభుత్వానికి రావడం సహపాపచరనిదన్నారు. దక్షిణాది రాష్ట్రాల ఉనికిని

దెబ్బతీయడం కోసం కేంద్ర ప్రభుత్వం చేస్తున్న తీవ్రమైన కుట్ర ప్రయత్నాలకు అడ్డుకట్ట వేయబడకపోతే దేశంలో దక్షిణాది ప్రజలు తీవ్రమైన విపత్తును ఎదుర్కోవాల్సి వస్తుందని గుర్తు చేశారు. ఇప్పటికే దక్షిణాది రాష్ట్రాల ఆర్థిక సంపదలను దోచుకొని ఉత్తరాది రాష్ట్రాలకు అప్పసంగా పెడుతున్న కేంద్ర ప్రభుత్వం “డీ” లిమిటేషన్ ఏర్పడ్డట్లయితే దక్షిణాది రాష్ట్ర విలువలను ఉత్తరాది రాష్ట్ర విలువలకు తాకట్టు పెట్టేస్తుందన్నది అనుకోకుండానే జరిగిపోతుందని దానిని దక్షిణాది రాష్ట్రాల ప్రజాప్రతినిధులు నాయకులు

- మిగతా 2లో..



**డాక్టర్ బరిగెల శివ**  
జై భీమ్ సంస్థల ఫౌండర్, ఛైర్మన్




**తెలంగాణలో జడ్పీటీసీ, ఎంపీటీసీ ఎన్నికలకు ఈసీ కసరత్తు.. మే నెలలోనే ఎన్నికలు?**

ఓటర్ల జాబితా తయారీకి రాష్ట్ర ఎన్నికల సంఘం ఆదేశాల జారీ

మే నెలలోనే పోలింగ్ నిర్వహించేందుకు వేగంగా కసరత్తు

బీసీ రిజర్వేషన్లపై హైకోర్టు రీస్ సిగ్నల్ తో ముందుకు సాగుతున్న ప్రక్రియ

అధికార కాంగ్రెస్, బీఆర్ఎస్, బీజేపీలకు ప్రతిష్టాత్మకంగా మారిన ఎన్నికలు



**సింహం బయటకు వస్తుంటే గుంటనక్కల గుండెల్లో దడ పుడుతోంది: కేటీఆర్**

కేసీఆర్ సభకు వస్తున్నారని తెలిసి ప్రభుత్వం కుట్రలకు తెరలేపుతోందని విమర్శ

కేసీఆర్ జగిత్యాల వస్తున్నారనగానే రేపంత్ రెడ్డి మేడిగడ్డ పర్యటనకు వెళుతున్నారని ఆగ్రహం

కేసీఆర్ సభ అనేసరికి రోడ్డును తవ్వుతున్నారని విమర్శ



**పవీ, తెలంగాణలో డిజిటల్ అరెస్ట్ స్కాం గుట్టురట్టు చేసిన సీబీఐ**

'డిజిటల్ అరెస్ట్' పేరుతో రూ. 1.6 కోట్ల భారీ మోసం

**తెలంగాణలో ఐపీఎస్ అధికారుల భారీ బదిలీలు**

పరిపాలన బలోపేతానికి ప్రభుత్వం చర్యలు



**తెలంగాణలో మండుతున్న ఎండలు**

కొమురంభీమ్ జిల్లాలో 44.6 డిగ్రీల ఉష్ణోగ్రత ఉదయం నుంచే బయటకు రాలేని పరిస్థితులు

నిజామాబాద్ జిల్లాలో 44.5 డిగ్రీల ఉష్ణోగ్రత నమోదు

అత్యవసరమైతే తప్ప బయటకు రావద్దని వాతావరణ శాఖ సూచన



హైదరాబాద్, జై భీమ్ న్యూస్

తెలంగాణ రాష్ట్రంలో భానుడి భగభగతో ప్రజలు తీవ్ర ఇబ్బందులు పడుతున్నారు. ఉదయం తొమ్మిది గంటల నుంచే బయటకు రాలేని పరిస్థితులు నెలకొన్నాయి. రాష్ట్రంలోని అన్ని ప్రాంతాల్లో ఉష్ణోగ్రతలు 40 డిగ్రీలు దాటాయి. కొమురంభీమ్ జిల్లాలోని కెరమెరిలో అత్యధికంగా 44.6 డిగ్రీల ఉష్ణోగ్రత నమోదైనట్లు హైదరాబాద్ వాతావరణ కేంద్రం తెలిపింది. నిజామాబాద్ జిల్లాలోని మొండోరాల్లో 44.5 డిగ్రీలు, జగిత్యాల జిల్లా ఎండపల్లిలో 44.4 డిగ్రీల ఉష్ణోగ్రతలు నమోదయ్యాయి. తెలంగాణలోని అన్ని ప్రాంతాల్లో గత సంవత్సరం ఇదే రోజుతో పోలిస్తే ఉష్ణోగ్రతలు మూడు నుంచి నాలుగు డిగ్రీలకు పైగా పెరిగాయి. గత సంవత్సరం ఇదే రోజున అత్యధిక ఉష్ణోగ్రత 43.4 డిగ్రీలు కాగా, ఈ సంవత్సరం నేడు 44.6 డిగ్రీలుగా నమోదైంది. రోజురోజుకు ఎండలు పెరుగుతున్నందున చిన్నారులు, వృద్ధులు తగిన జాగ్రత్తలు తీసుకోవాలని వాతావరణ శాఖ సూచించింది. అత్యవసరమైతే తప్ప బయటకు రావద్దని కోరింది.











# అభిషేక్ శర్మ ఖాతాలో అరుదైన రికార్డు

సన్రైజర్స్ తరపున ఫాస్టెస్ట్ హాఫ్ సెంచరీ కొట్టిన అభిషేక్ శర్మ

కేవలం 15 బంతుల్లోనే 50

పరుగుల మార్కు అందుకున్న వైనం

తన పాత రికార్డును (16

బంతులు) తానే అధిగమించిన

అభిషేక్

22 బంతుల్లో 6 ఫోర్లు, 4

సిక్సర్లతో 59 పరుగులు చేసిన

ఇన్నింగ్స్

చెన్నై సూపర్ కింగ్స్ తో జరిగిన

మ్యాచ్ లో ఈ అరుదైన ఘనత

ఇండియన్ ప్రీమియర్ లీగ్ (ఐపీఎల్) 2026 సీజన్ లో సన్రైజర్స్ హైదరాబాద్ యువ ఓపెనర్ అభిషేక్ శర్మ సరికొత్త చరిత్ర సృష్టించాడు. చెన్నై సూపర్ కింగ్స్ తో జరిగిన మ్యాచ్ లో కేవలం 15 బంతుల్లోనే హాఫ్ సెంచరీ పూర్తి చేసి, సన్రైజర్స్ తరపున ఫాస్టెస్ట్ ఫిఫ్టీ నమోదు చేసిన బ్యాటర్ గా నిలిచాడు. హైదరాబాద్ లోని రాజీవ్ గాంధీ అంతర్జాతీయ స్టేడియం ఈ ఘనతకు వేదికైంది. గతంలో ముంబై ఇండియన్స్ పై 2024లో 16 బంతుల్లో

చేసిన హాఫ్ సెంచరీ రికార్డును అభిషేక్ స్వయంగా బద్దలు కొట్టడం విశేషం. అదే సీజన్ లో సహచర ఓపెనర్ ట్రావిస్ హెడ్ కూడా ఢిల్లీ క్యాపిటల్స్, లక్నో సూపర్ జెయింట్స్ జట్లపై రెండుసార్లు 16 బంతుల్లోనే ఈ ఫీట్ సాధించాడు. టాప్ ఓడి బ్యాటింగ్ కు దిగిన హైదరాబాద్ ఇన్నింగ్స్ లో అభిషేక్ మొదట నెమ్మదిగా ప్రారంభించినా, ఆ తర్వాత దూకుడు పెంచాడు. మ్యాథ్యూష్ పార్ట్ చేసిన ఐదో ఓవర్ లో ఏకంగా 25 పరుగులు పిండుకున్నాడు. ఈ ఓవర్ లో మూడు ఫోర్లు, రెండు సిక్సర్లతో చెలరేగి తన రికార్డు ఫిఫ్టీని పూర్తి చేసుకున్నాడు. మెరుపు ఇన్నింగ్స్ ఆడిన అభిషేక్, జేమీ ఓవర్స్ చేసిన ఎనిమిదో ఓవర్లో



## స్వచ్ఛ ఆంధ్ర - స్వర్ణ ఆంధ్ర లక్ష్యంగా ముందుకు పోతున్నాం



సాక్షిత్ : పర్యావరణ చైర్మన్ పోలంరెడ్డి బినెష్ రెడ్డి

విశాఖపట్నం 3వ రోజు పర్యటనలో భాగంగా ఈ చిప్పడ గ్రామంలో నిర్వహించిన కార్యక్రమంలో పాల్గొనడం ఎంతో ఆనందంగా ఉంది పర్యావరణ చైర్మన్ పోదాం రెడ్డి దినేష్ రెడ్డి అన్నారు అనంతరం వారు మాట్లాడుతూ. (దివిస్ లాబోరేటరీస్) వారి ఆధ్వర్యంలో. నారా చంద్రబాబు సంకల్పం మేరకు నిర్వహిస్తున్న "స్వచ్ఛ ఆంధ్ర - స్వర్ణ ఆంధ్ర" కార్యక్రమం ప్రజల్లో పరిశుభ్రతపై అవగాహన పెంచుతున్నాము. ఈ కార్యక్రమంలో భాగంగా స్కూల్ యాజమాన్యం, పరిశ్రమ ప్రతినిధులు, పొల్యాషన్ కంట్రోల్ బోర్డ్ అధికారులు కలిసి గ్రామంలో పరిశుభ్రత చర్యలు చేపట్టారు. అనంతరం దివిస్ లాబోరేటరీస్ ని ఈ టి పి ఫ్లాంట్ ను సందర్శించి, వ్యర్థ జలాల శుద్ధి విధానాలను పరిశీలించి. ఏపీ ఈ ఎం సి ఎల్ రూపొందించిన ప్రత్యేక సాఫ్ట్వేర్/యాప్ ద్వారా పరిశ్రమల నుండి వస్తున్న వ్యర్థాల పరిమాణం (మానిఫెస్ట్) ఆన్లైన్ లో సక్రమంగా నమోదు అవుతున్నదా అనే అంశాన్ని పరిశీలించి. వ్యర్థాలను తరలించే వాహనాలపై అమర్చిన క్రూ పరికరాలు సక్రమంగా పనిచేస్తున్నాయా అని తనిఖీ చేసి, అవసరమైన మార్గదర్శకాలు ఇచ్చాము అని అన్నారు. సముద్రంలో విడుదల చేసే వ్యర్థాల విషయంలో ప్రత్యేక దృష్టి సారించి, అవి పూర్తిగా శుద్ధి చేసి పర్యావరణానికి హాని కలగకుండా విడుదల చేస్తున్నారో ప్రత్యక్షంగా పరిశీలించామని తెలిపారు.

## రాష్ట్రస్థాయి వ్యాసరచనలో పెద్దపల్లి విద్యార్థిని శ్రావ్యకు ప్రథమ స్థానం, మంతుల చేతుల మీదుగా సత్కారం...



సాక్షిత్ పెద్దపల్లి:

డాక్టర్ బి.ఆర్. అంబేద్కర్ జయంతిని పురస్కరించుకుని రాష్ట్రస్థాయిలో నిర్వహించిన వ్యాసరచన పోటీల్లో పెద్దపల్లి జిల్లాకు చెందిన విద్యార్థిని ప్రథమ బహుమతి సాధించడం గర్వకారణమని జిల్లా కలెక్టర్ కోయ శ్రీ హర్ష తెలిపారు. తెలంగాణ రాష్ట్ర పెద్దపల్లి కులాల అభివృద్ధి శాఖ ఆధ్వర్యంలో రాష్ట్రవ్యాప్తంగా నిర్వహించిన ఈ పోటీలలో, సుల్తానాబాద్ ప్రభుత్వ ఎస్సీ బాలికల వసతిగృహానికి చెందిన సందవేణి శ్రావ్య ప్రతిభ కనబర్చి మొదటి స్థానంలో నిలిచింది. ఏప్రిల్ 14న హైదరాబాద్ ట్యాంక్ బండ్ వద్ద జరిగిన అంబేద్కర్ జయంతి ఉత్సవాల్లో ఏర్పాటు చేసిన ప్రత్యేక కార్యక్రమంలో శ్రావ్యకు మహిళా, శిశు సంక్షేమ శాఖ మంత్రి అనసూయ (సీతక్క) మరియు సాంఘిక సంక్షేమ శాఖ మంత్రి అద్వైత లక్ష్మణ్ కుమార్ చేతుల మీదుగా ₹2,000 నగదు బహుమతి, ప్రశంసాపత్రం, మెమెంటోను అందజేశారు. ఈ సందర్భంగా కలెక్టర్ కోయ శ్రీ హర్ష కలెక్టరేట్ లో శ్రావ్యను ప్రత్యేకంగా అభినందించారు. ప్రభుత్వ వసతిగృహాల్లో ఉంటూ విద్యార్థులు ఇలాంటి ఉన్నత విజయాలు సాధించడం ఇతరులకు స్ఫూర్తిదాయకమని ఆయన కొనియాడారు. ఈ కార్యక్రమంలో జిల్లా పెద్దపల్లి కులాల అభివృద్ధి అధికారి ఎం. రవీందర్, సహాయ సంక్షేమ అధికారి శ్రవణ్ కుమార్, వసతిగృహ సంక్షేమ అధికారి వి. మాధవి తదితరులు పాల్గొన్నారు.

## తండ్రయిన ఆప్టర్ క్రికెటర్ రషీద్ ఖాన్

ఆప్టనిస్టాన్ స్టార్ సిక్సర్ రషీద్ ఖాన్ ఇంట ఆనందం వెల్లివిరిసింది. అతడు తండ్రయ్యాడు. ఈ సంతోషకరమైన వార్తను రషీద్ ఖాన్ సోషల్ మీడియా వేదికగా అభిమానులతో పంచుకున్నాడు. తమకు పండంటి మగబిడ్డ పుట్టడని, ఆ చిన్నారికి 'అజ్జాన్ ఖాన్' అని పేరు పెట్టినట్లు వెల్లడించాడు. "అల్లుడులిల్లా. ఈ ప్రపంచంలోకి నా చిన్నారి యువరాజుకు స్వాగతం" అంటూ రషీద్ తన ఇన్స్టాగ్రామ్ లో భావోద్వేగ పోస్ట్ చేశాడు. తన కుటుంబాన్ని ప్రార్థనలలో గుర్తుంచుకోవాలని కోరాడు. "హలో వరల్డ్, మై నేమ్ ఈజ్ అజ్జాన్ ఖాన్" అని రాసి ఉన్న ఒక ఫోటోను కూడా షేర్ చేశాడు. ఈ పోస్ట్ తో పలువురు క్రికెటర్లు, అభిమానులు రషీద్ ఖాన్ కు శుభాకాంక్షలు తెలియజేస్తున్నారు. వ్యక్తిగతంగా ఇంతటి ఆనందంలో ఉన్నప్పటికీ, రషీద్ ఖాన్ తన వృత్తిపరమైన బాధ్యతలను విస్మరించలేదు. శుక్రవారం కోల్ కతా నైట్ రైడర్స్ తో జరిగిన మ్యాచ్ లో గుజరాత్ టైటాన్స్ తరపున బరిలోకి దిగి కీలక పాత్ర పోషించాడు. ఈ మ్యాచ్ లో 55 బంతుల్లో 79 పరుగులు చేసి ప్రమాదకరంగా మారుతున్న కామెరూన్ గ్రీన్స్ ను ఇన్నింగ్స్ చివరి బంతికి ఔట్ చేసి రషీద్ తన సత్తా చాటాడు. దీంతో కేకేఆర్ 180 పరుగులకే పరిమితమైంది. అనంతరం ఛేదనలో గుజరాత్ కెప్టెన్ శుభేష్ గిల్ 86 పరుగులతో అద్భుత ఇన్నింగ్స్ ఆడగా, జోస్ బట్లర్ ఫినిషింగ్ టచ్ ఇచ్చాడు. దీంతో గుజరాత్ 5 వికెట్ల తేడాతో విజయం సాధించింది.

# అభిషేక్, క్లాసెన్ అర్ధసెంచరీలు.. అయినా 200 దాటని సన్రైజర్స్!

చెన్నై సూపర్ కింగ్స్ కు 195 పరుగుల లక్ష్యం నిర్దేశించిన సన్రైజర్స్

అభిషేక్ శర్మ, హెన్రీచ్ క్లాసెన్ అద్భుత అర్ధసెంచరీలు


మిగతా బ్యాటర్ల నుంచి అందని సహకారం..

200 దాటని స్కోరు

చెన్నై బౌలర్లలో చెరో మూడు వికెట్లు తీసిన కాంభోజ్, ఓవర్స్

హైదరాబాద్ లోని రాజీవ్ గాంధీ అంతర్జాతీయ స్టేడియంలో చెన్నై సూపర్ కింగ్స్ తో జరుగుతున్న మ్యాచ్ లో సన్రైజర్స్ హైదరాబాద్ సాధారణ స్కోరుకే పరిమితమైంది. విధ్వంసక ఓపెనర్ అభిషేక్ శర్మ, స్ట్రాక్ బ్యాటర్ హెన్రీచ్ క్లాసెన్ అద్భుత అర్ధసెంచరీలతో రాణించినప్పటికీ, మిగతా బ్యాటర్ల నుంచి సహకారం కొరవడంతో 200 పరుగుల మార్కును అందుకోలేకపోయింది. నిర్ణీత 20 ఓవర్లలో 9 వికెట్ల నష్టానికి 194 పరుగులు చేసింది. టాప్ ఓడి బ్యాటింగ్ కు దిగిన సన్రైజర్స్ కు ఓపెనర్ అభిషేక్ శర్మ (22 బంతుల్లో 59; 6 ఫోర్లు, 4 సిక్సర్లు) మెరుపు ఆరంభం అందించాడు. పవర్ ప్లేలో స్కోరు బోర్డును

పరుగులు పెట్టించాడు. అయితే, మంచి ఊపు మీదున్న జట్టును ముఖేష్ చౌదరి దెబ్బకొట్టాడు. ఒకే ఓవర్ లో ట్రావిస్ హెడ్ (23), కెప్టెన్ ఇషాన్ కిషన్ (0)ను ఔట్ చేసి రైజర్స్ జోరుకు బ్రేకులు వేశాడు. ఆ తర్వాత క్రీజులోకి వచ్చిన హెన్రీచ్ క్లాసెన్ (39 బంతుల్లో 59; 6 ఫోర్లు, 2 సిక్సర్లు) మరోసారి తన క్లాస్ చూపించాడు. ఒకవైపు వికెట్లు పడుతున్నా ఒంటరి పోరాటం చేస్తూ ఇన్నింగ్స్ ను ముందుకు నడిపాడు. అయితే, మరో ఎండలో నితీశ్ కుమార్ రెడ్డి (12), లియామ్ లివింగ్ స్టోన్ (1) వంటి కీలక బ్యాటర్లు విఫలమయ్యారు. దీంతో సన్రైజర్స్ భారీ స్కోరు ఆశలకు గండిపడింది. శివాంగ్ కుమార్ 12 పరుగులు సాధించాడు. చెన్నై బౌలర్లలో అన్నల్ కాంభోజ్, జేమీ ఓవర్స్ అద్భుతంగా రాణించి చెరో 3 వికెట్లు పడగొట్టారు. ముఖేష్ చౌదరి 2 వికెట్లు తీశాడు. కట్టడిపట్టమైన బౌలింగ్ తో రైజర్స్ ను 194 పరుగులకే కట్టి చేయగలిగారు.





# నెగెటివ్ క్యారెక్టర్ లో నటించడంపై రాశి సుందన

'నిజం' సినిమాలో నెగెటివ్ పాత్రలో నటించిన రాశి

ఆ రోల్ అంత నెగెటివ్ గా మారుతుందని తాను అప్పులు ఊహించలేదని వ్యాఖ్య ఇకపై తన పాత్రల విషయంలో జాగ్రత్తగా ఉంటానన్న రాశి

ఒకప్పుడు తెలుగు తెరపై వెలిగిపోయిన హీరోయిన్ రాశి, ప్రస్తుతం క్యారెక్టర్ ఆర్టిస్టుగా సెకండ్ ఇన్స్టిగ్నెట్ బిజీగా ఉన్నారు. తిరువీర్ హీరోగా నటించిన 'పాపం ప్రతాప్' సినిమా నిన్న (శుక్రవారం) విడుదలై మంచి ఆదరణ పొందుతున్న తరుణంలో, ఈ చిత్ర సక్సెస్ మీట్ లో రాశి తన సినీ ప్రస్థానంపై కీలక వ్యాఖ్యలు చేశారు. ముఖ్యంగా మహేశ్ బాబు హీరోగా వచ్చిన 'నిజం' సినిమాలో తాను చేసిన నెగెటివ్ పేడ్ ఉన్న పాత్ర గురించి ప్రస్తావించారు. "ఆ రోల్ అంత నెగెటివ్ గా మారుతుందని నేను అప్పులు ఊహించలేదు" అని పేర్కొన్నారు. కేవలం ఒక నటిగా అన్ని రకాల పేడ్స్ చేయాలనే ఉద్దేశంతోనే ఆ సినిమాలో నటించానని చెప్పారు. ఇకపై తాను చేసే పాత్రల విషయంలో చాలా స్పష్టంగా ఉంటానని రాశి తెలిపారు. "పాపం ప్రతాప్" దర్శకుడు నా కోసమే ఈ పాత్ర రాశానని చెప్పారు. పాత్రలో దమ్ముండి, అది ప్రేక్షకులకు నచ్చుతుంది అనుకుంటేనే గ్రీన్ సిగ్నల్ ఇస్తాను. అది పాజిటివ్, నెగెటివ్ అన్నది నాకు ముఖ్యం కాదు" అని ఆమె వివరించారు. గోపీచంద్ విలన్ గా మెరిసిన 'నిజం'లో రాశి చేసిన బోల్డ్, నెగెటివ్ పాత్ర అప్పట్లో పెద్ద సంచలనమే సృష్టించింది. మళ్ళీ ఇన్నేక్షన్ తర్వాత ఆమె ఒక మంచి హిట్ మూవీతో ప్రేక్షకులను పలకరించడం విశేషం.



# తెలుగు టు హిందీ... చేతి నిండా ప్రాజెక్టులతో రాశి ఖన్నా వుల్

హిందీలో వరుస ప్రాజెక్టులతో బిజీగా ఉన్న రాశి ఖన్నా ప్రస్తుతం అక్షయ్, విద్యా బాలన్ లతో కలిసి నటిస్తున్న వైనం మాటింగ్ సెట్లో తనకు విద్యా బాలన్ డోస్ట్ బహుమతిగా ఇచ్చారని వెల్లడి చేసింది. మే 8న ప్రైమ్ వీడియోలో రాశి నటించిన 'లుక్కే' సిరీస్ విడుదల 'ఫర్స్ట్ 2' సహా మరో మూడు క్రేజీ ప్రాజెక్టులు లైన్ లో ఉన్నాయి తెలుగులో స్టార్ హీరోయిన్ గా గుర్తింపు తెచ్చుకున్న నటి రాశి ఖన్నా ప్రస్తుతం బాలీవుడ్ లోనూ వరుస అవకాశాలతో దూసుకెళ్తున్నారు. దక్షిణాదిలో విజయవంతమైన కెరీర్ ను కొనసాగిస్తూనే, హిందీలోనూ చేతి నిండా క్రేజీ ప్రాజెక్టులతో బిజీగా మారారు. ప్రస్తుతం ఆమె ప్రముఖ దర్శకుడు అనీస్ బాజ్జీ తెరకెక్కిస్తున్న ఓ చిత్రంలో నటిస్తున్నారు. ఈ సినిమాలో అక్షయ్

కుమార్, విద్యా బాలన్ ప్రధాన పాత్రలు పోషిస్తుండగా, రాశి ఖన్నా కీలక పాత్రలో కనిపించనున్నారు. తాజాగా ఈ సినిమా మాటింగ్ సెట్లోని సరదా క్షణాలను ఆమె సోషల్ మీడియాలో పంచుకున్నారు. సహనటి విద్యా బాలన్ తనకు ప్రేమగా ఓ బాక్స్ డోస్ట్ బహుమతిగా ఇచ్చారని, ఆ గాలోలను షేర్ చేశారు. "ఈ డోస్ట్ అందించిన స్వీట్స్ విద్యా బాలన్ మ్యూమ్ కు థ్యాంక్స్" అంటూ తన పోస్టులో రాశి పేర్కొన్నారు. ఇదిలా ఉండగా, రాశి ఖన్నా నటించిన 'లుక్కే' అనే వెబ్ సిరీస్ మే 8న అమెజాన్ ప్రైమ్ వీడియోలో విడుదల కానుంది. 8 ఎపిసోడ్ల ఈ మ్యూజికల్ యాక్షన్ డ్రామా సిరీస్ లో ఆమె ప్రధాన పాత్ర పోషించారు. వీటితో పాటు షాహిద్ కపూర్, విజయ్ సేతుపతిలతో కలిసి 'ఫర్స్ట్' సీజన్ 2లో, విక్రాంత్ మాస్టేతో 'తలాఖ్ మే ఏక్', ఆర్. మాధవన్ తో 'బ్రిడ్జ్' వంటి ప్రతిష్టాత్మక ప్రాజెక్టులు కూడా రాశి చేతిలో ఉన్నాయి.

# 'మైసా' కోసం రమ్యక కరోర శ్రమ..

స్టార్ హీరోయిన్ రమ్యక మందన్న తన రాబోయే యాక్షన్ థ్రిల్లర్ 'మైసా' కోసం తీవ్రంగా శ్రమిస్తున్నారు. ఈ సినిమాలోని పాత్ర కోసం ఆమె థాయ్ లాండ్ లోని బ్యాంకాక్ లో ప్రత్యేకంగా స్టంట్స్, మార్షల్ ఆర్ట్స్ లో కరోర శిక్షణ తీసుకుంటున్నారని చిత్ర యూనిట్ వర్గాలు వెల్లడించాయి. రోజుకు దాదాపు 8 గంటల పాటు అంతర్జాతీయ నిపుణుల పర్యవేక్షణలో ఈ ట్రైనింగ్ కొనసాగుతోంది. రవీంద్ర పుల్ల దర్శకత్వం వహిస్తున్న ఈ చిత్రంలో రమ్యక ఒక గిరిజన గోండు యువతి పాత్రలో కనిపించనున్నారు. శారీరకంగా దృఢంగా ఉండటంతో పాటు, భావోద్వేగాలను కూడా పండించాల్సిన పాత్ర ఇది. కథ విని ఎంతగానో ప్రభావితమైన రమ్యక, ఈ పాత్రకు పూర్తి న్యాయం చేసేందుకు శారీరకంగా, మానసికంగా సిద్ధమవుతున్నారు. ఇటీవల దర్శకుడు రవీంద్ర.. రమ్యక శిక్షణ ఫోటోలను పంచుకుంటూ, ఆమె పాత్రను "గాయాలతో రాసిన యుద్ధంలో ఒక ఆయుధం" అని అభివర్ణించారు

త్వరలోనే కేరళలో 16 రోజుల పాటు కీలకమైన యాక్షన్ పెడ్యూల్ ప్రారంభం కానుంది. ఈ పెడ్యూల్ కోసమే రమ్యక బ్యాంకాక్ లో ప్రత్యేక శిక్షణ పొందుతున్నారు. హ్యాండ్-టూ-హ్యాండ్ ఫైట్స్, అధునాతన స్టంట్ టెక్నిక్స్ వంటివి నేర్చుకుంటున్నారు. అంతర్జాతీయ యాక్షన్ డైరెక్టర్ అండ్ లాంగ్ ఈ చిత్రానికి స్టంట్స్ పర్యవేక్షిస్తున్నారు. రమ్యకతో పాటు ఈశ్వరీ రావు, గురు సోమసుందరం, రావు రమేష్ కీలక పాత్రలు పోషిస్తున్నారు. శ్రేయాస్ పి కృష్ణ సినిమాటోగ్రఫీ అందిస్తుండగా, జేక్స్ బిజోయ్ సంగీతం సమకూరుస్తున్నారు. ఈ సినిమా భారతీయ సినిమాలో మహిళా ప్రధాన యాక్షన్ చిత్రాలకు కొత్త బెంచ్ మార్క్ సెట్ చేస్తుందని చిత్ర యూనిట్ ఢిమా వ్యక్తం చేస్తోంది.

